

एसबीयू में अंतरराष्ट्रीय नर्सिंग दिवस पर कार्यक्रम

स्वास्थ्य सेवा की रीढ़ हैं नर्स : प्रो गोपाल

आजाद सिपाही संवाददाता
रांची। सोमवार को सरला बिरला विश्वविद्यालय परिसर में महादेवी बिरला इंस्टीट्यूट ऑफ नर्सिंग एंड क्लीनिकल टेक्नोलॉजी द्वारा अंतरराष्ट्रीय नर्सिंग दिवस पर कार्यक्रम का आयोजन किया गया। प्रत्येक वर्ष 12 मई को आधुनिक नर्सिंग की जनक फ्लोरेंस नाइटिंगेल की जयंती के अवसर पर उनकी स्मृति में यह दिवस विश्वभर में मनाया जाता है।

कार्यक्रम का शुभारंभ एसबीयू के महानिदेशक प्रो गोपाल पाठक, कुलपति प्रो सी जगनाथन, रजिस्ट्रार प्रो श्रीधर बी दंडीन, संस्थान की प्राचार्या डॉ सुबानी बाड़ा, प्रशासक आशुतोष द्विवेदी एवं उप-प्राचार्या मीनल श्वेता द्वारा दीप प्रज्ज्वलन एवं फ्लोरेंस नाइटिंगेल को श्रद्धांजलि अर्पित की गयी।

इस अवसर पर प्रो गोपाल पाठक ने फ्लोरेंस नाइटिंगेल के



जीवनवृत्त, संघर्षों तथा नर्सिंग क्षेत्र में उनके अमूल्य योगदान पर विस्तार से प्रकाश डाला। उन्होंने नर्सों की सेवा भावना एवं त्याग से जुड़े अपने अनुभव भी साझा किये। नर्सिंग सेवा से जुड़े लोगों की दवा के अलावा अपने व्यवहार से भी मरीजों का ख्याल रखने का उन्होंने आह्वान किया।

नर्सों को स्वास्थ्य सेवा प्रणाली की रीढ़ करार दिया। अपने कार्यक्षेत्र में मानवीय भाव से सेवा भावना रखने की अपील भी उन्होंने नर्सों से की। अपने संबोधन में प्रो जगनाथन ने नर्सों की सेवा भावना को उन्होंने ईश्वर प्रदत्त गुण बताया। उपस्थित श्रोताओं को प्रो दंडीन, डॉ सुबानी बाड़ा एवं श्री

आशुतोष द्विवेदी ने भी संक्षेप में संबोधित किया। एसबीयू के प्रतिकुलाधिपति बिजय कुमार दलान और राज्यसभा सांसद डॉ प्रदीप कुमार वर्मा ने अंतरराष्ट्रीय नर्सिंग दिवस की शुभकामनाएं प्रेषित करते हुए नर्सिंग विभाग के विद्यार्थियों को उनके उज्ज्वल भविष्य के लिए शुभकामनाएं दीं।

जेएससीए चुनाव के लिए 'द टीम' ने नामांकन दाखिल किया

आजाद सिपाही संवाददाता
रांची। आगामी 18 मई को आहूत जेएससीए प्रबंधन समिति के चुनाव के लिए 'द टीम' के सभी प्रत्याशियों ने सोमवार को जेएससीए इंटरनेशनल क्रिकेट स्टेडियम परिसर में नामांकन दाखिल किया। द टीम' के पदाधिकारियों में प्रत्याशी के रूप में अध्यक्ष: अजय नाथ शाहदेव,

उपाध्यक्ष: संजय पांडेय, सचिव: सौरभ तिवारी (पूर्व अंतरराष्ट्रीय क्रिकेटर), सहसचिव: शाहबाज नदीम (पूर्व अंतरराष्ट्रीय क्रिकेटर), कोषाध्यक्ष: अमिताभ घोष ने नामांकन किया। मैनेजिंग कमेटी के सदस्य में संजय जैन, रमेश कुमार मिहिर प्रीतेश टोपनो, प्रवेज खान, रनेश कुमार सिंह, स्कूल एंड क्लब रिप्रेजेंटेटिव

उमा महेश्वर राव ने नामांकन किया। इस अवसर पर अजय नाथ शाहदेव ने कहा कि जेएससीए के पूर्व अध्यक्ष स्व अमिताभ चौधरी जी के पदचिह्नों पर चलते हुए जेएससीए की गरिमा का निर्वहन करते हुए इसके उद्देश्यों को पूरा करना हमारा मकसद है। उन्होंने कहा कि राज्य में क्रिकेट के उत्तरोत्तर विकास

और झारखंड के प्रत्येक जिले में खिलाड़ियों को बेहतर साधन संसाधन के साथ आगे बढ़ाने व तराशने के लिए हम कृतसंकल्प हैं। नामांकन दाखिल में जेएससीए के निवर्तमान अध्यक्ष संजय सहाय, उपाध्यक्ष डॉ नरेंद्र सिन्हा, पूर्व अध्यक्ष डॉ नफीस अख्तर खान और काफी संख्या में जेएससीए के सदस्यगण उपस्थित थे।

झारखंड कुरैश चिक पंचायत चर्च रोड ने नवनियुक्त तीन शहर काजी को किया सम्मानित

वार्ड 23 से जावेद अली उर्फ बंटी ने पार्षद का चुनाव लड़ने की घोषणा की

आजाद सिपाही संवाददाता
रांची। झारखंड कुरैश चिक पंचायत चर्च रोड द्वारा नवनियुक्त तीन शहर काजी कारी अंसारुल्लाह कासमी, हाफिज अबुल कलाम, नसरुद्दीन फैजी को कुर्बान चौक, हिंदपीढ़ी में टोपी, साफा, मोमेंटो देकर सम्मानित किया गया। इस मौके पर बोलते हुए आयोजनकर्ता मोहम्मद जावेद अली उर्फ बंटी ने कहा कि झारखंड सरकार कल्याण मंत्रालय द्वारा कारी अंसारुल्लाह, हाफिज अबुल कलाम, नसरुद्दीन फैजी को शहर काजी बनाने पर राज्य सरकार को बहुत-बहुत बधाई।



उन्होंने उम्मीद जाहिर की कारी अंसारुल्लाह, हाफिज अब्दुल कलाम नसरुद्दीन फैजी समाज के लिए लगातार अब और ज्यादा काम करें ऐसी हमारी उम्मीद है। मुस्लिम वर्ग के बीच शादी-विवाह कराना एवं प्रमाण पत्र देना इनका काम होगा। इस मौके पर मोहम्मद जावेद अली उर्फ बंटी ने घोषणा

की कि वे वार्ड 23 से पार्षद के उम्मीदवार होंगे। उन्होंने वार्ड 23 की सभी जनता से वोट देने की अपील की। मौके पर बोलते हुए शहर काजी नसरुद्दीन फैजी ने कहा कि हमें खुशी हो रही है कि कुरैश चिक पंचायत ने यह सामान समारोह आयोजित किया है। शहर

काजी बनना समाज से जुड़े रहने का एक शानदार मौका है। हमारी यह कोशिश होगी कि शादी को आसान करें, दहेज का लेन देन ना हो। शहर काजी हाफिज अब्दुल कलाम ने कहा समाज और मुअशरा को खिदमत करने का मौका मिल रहा है। फिजुल खर्ची को काम करें। सभी अभिभावक अपने बच्चों की निकाह सही उम्र में करें। शहर काजी कारी अंसारुल्लाह ने कहा कि सरकार ने जो जिम्मेदारी दी है, उसको मैं पूरी ईमानदारी से करूंगा। इस मौके पर झारखंड कुरैश चिक पंचायत के उपाध्यक्ष हाजी फिरोज अली, सचिव फैयाज अली, सदस्य मोहम्मद अमन, फिरोज अंसारी, चुन्नु कुरैशी, पप्पू कुरैशी, अमान कुरैशी, फिरोज अंसारी, अख्तर, मेराज, आरजू, अलकमा, फरहान समेत कई लोग मौजूद थे।

इस्टर्न कॉलेज ऑफ नर्सिंग एंड हेल्थ स्टडीज में लैप लाइटिंग सेरेमनी

आजाद सिपाही संवाददाता
रांची। रांची के कटहल मोड़ स्थित इस्टर्न कॉलेज ऑफ नर्सिंग एंड हेल्थ स्टडीज में सोमवार को अंतरराष्ट्रीय नर्सेस दिवस के अवसर पर लैप लाइटिंग सेरेमनी, नर्सिंग दिवस और जीएनएम 2024(तृतीय बैच) का फ्रेशर्स पार्टी धूमधाम से मनायी गयी। कार्यक्रम की शुरुआत नर्सिंग



काउंसिल की रजिस्ट्रार प्रतिमा लकड़ा, इस्टर्न कॉलेज ऑफ नर्सिंग के निदेशक निशांत कुमार, डॉ मनीमुक्ता, डॉ अशोक कुमार ने दीप

प्रज्ज्वलित कर किया। नर्सिंग दिवस के मौके पर फ्लोरेंस नाइटिंगेल के नर्सिंग क्षेत्र में महत्वपूर्ण योगदान को याद किया गया और उनका

जन्मदिन मनाया गया। प्रतिमा लकड़ा ने कहा कि नर्स, रोगियों की सेवा और देखभाल के लिए जिम्मेदार होती हैं। डॉक्टरों के साथ दिनरात मिलकर नर्स लोगों की सेवा करती हैं। जितनी भूमिका डॉक्टर की होती है उतनी ही भूमिका रोगियों की जिंदगी में नर्स की भी होती है। निशांत कुमार ने कहा कि नर्सिंग स्वास्थ्य सेवा का एक महत्वपूर्ण

डीएसपीएमयू में अंतरराष्ट्रीय सेमिनार 28 मई को

व्यावहारिक वेदांत और मूल्यों का विज्ञान और मौलिक नेतृत्व पर आधारित होगा सेमिनार

आजाद सिपाही संवाददाता
रांची। आगामी 28 और 29 मई 2025 को डॉ श्यामा प्रसाद मुखर्जी विश्वविद्यालय, रांची में व्यावहारिक वेदांत और मूल्यों के विज्ञान विषय पर एक दो दिवसीय अंतरराष्ट्रीय सेमिनार का आयोजन किया जाना है। यह आयोजन, सेंटर फॉर ट्रेनिंग इन प्रीमल लीडरशिप , एशिया संस्था के साथ संयुक्त तत्वावधान में किया जायेगा। इस दो दिवसीय आयोजन समिति के अध्यक्ष डॉ श्यामा प्रसाद मुखर्जी विश्वविद्यालय, रांची के कुलपति डॉ तपन कुमार शांडिल्य ने इस अंतरराष्ट्रीय सेमिनार के उद्देश्यों पर प्रकाश डालते हुए कहा कि वेदांत और योग के सिद्धांत आज पश्चिमी दुनिया में भी



लोकप्रिय हो रहे हैं। योग और ध्यान की वैदिक पद्धतियां आज वैश्विक समाज में मानसिक और शारीरिक स्वास्थ्य के लिए अपनायी जाती हैं। उन्होंने आगे कहा कि इस अंतरराष्ट्रीय सेमिनार का आयोजन का मुख्य उद्देश्य यह है कि आज की युवा पीढ़ी को यह समझाया जाये कि वेदों का ज्ञान आधुनिक समाज के लिए भी प्रासंगिक है। यह न केवल

अध्यात्मिक जागरूकता को बढ़ावा देता है बल्कि नैतिकता, सत्य और अहिंसा के सिद्धांतों के माध्यम से समाज को दिशा देता है। उन्होंने बताया कि इस दो दिवसीय अंतरराष्ट्रीय सेमिनार में उपरोक्त विषय पर अपने विचारों को साझा करने के लिए राष्ट्रीय और अंतरराष्ट्रीय स्तर पर लब्ध श्रेष्ठ शिक्षाविद् आमंत्रित किये जा रहे हैं, जिनमें प्रमुख है,

डोरंडा में धूमधाम से मनायी गयी भगवान बुद्ध की जयंती

भगवान बुद्ध का संदेश आज भी मानवता के लिए मार्गदर्शक : डॉ रामेश्वर उरांव

आजाद सिपाही संवाददाता
रांची। रांची के डोरंडा स्थित गोरखा चौक, नेपाल हाउस परिसर में भगवान बुद्ध का जन्मोत्सव समारोह हर्षोल्लास एवं भक्ति भावना के साथ मनाया गया। इस आयोजन का नेतृत्व छोटानागपुर बौद्ध सोसाइटी ने किया। इसमें भगवान बुद्ध की विशेष पूजा-अर्चना के साथ पारंपरिक 'लुंग्दर झंडा' फहराया गया।



रामेश्वर उरांव ने कहा कि भगवान बुद्ध का जीवन संदेश आज भी

मानवता के लिए मार्गदर्शक है। उनके विचारों को आत्मसात कर

हम एक समतामूलक एवं शांतिपूर्ण समाज की स्थापना कर सकते हैं। आलोक कुमार दुबे ने कहा कि भगवान बुद्ध जयंती का दिन हमें शांति, सहिष्णुता और करुणा का संदेश देता है। उन्होंने कहा कि हमें भगवान बुद्ध के आदर्शों को अपने जीवन में अपनाना चाहिए और एक बेहतर समाज की स्थापना की ओर कदम बढ़ाना चाहिए। कार्यक्रम का आयोजन छोटानागपुर बौद्ध सोसाइटी और जैप वन वाहिनी गुंबा समिति द्वारा किया गया था। इस अवसर पर श्रद्धालुओं में गहरी आस्था, उत्साह और शांति का वातावरण देखने को मिला।

बुद्ध पूर्णिमा पर श्रीराधा-कृष्ण मंदिर में विशेष पूजा

आजाद सिपाही संवाददाता
रांची। श्री कृष्ण प्रणामी सेवा धाम ट्रस्ट द्वारा संचालित पुंदाग में श्री कृष्ण प्रणामी मंगल राधिका सदानंद सेवा धाम श्रीराधा-कृष्ण मंदिर में बुद्ध पूर्णिमा का पावन पर्व हर्षोल्लास के साथ मनाया गया। इस अवसर पर श्रीराधा-कृष्ण का अलौकिक श्रृंगार, विशेष पूजा अर्चना, प्रसाद भोग, भजन कीर्तन एवं सामूहिक महाआरती का आयोजन किया गया। श्रीराज श्यामजी को फल, मेवा, चूरमा, पेड़ा का विविध भोग, पुजारी अरविंद पांडे द्वारा लगाया गया। पूरे विधि विधान एवं मंत्रोच्चार साथ पूजा-अर्चना एवं महाआरती की



गयी। उपस्थित सैकड़ों श्रद्धालुओं ने श्रीराधा-कृष्ण से विश्व शांति के लिए प्रार्थना की। सबों ने सामूहिक महाआरती में भाग लिया। तत्पश्चात श्रद्धालुओं के बीच प्रसाद भोग का वितरण किया गया। 2 घंटे तक चले भजन- कीर्तन में ट्रस्ट के सदस्यों एवं महिलाओं द्वारा गये सुमधुर भजनों की अमृत गंगा का

रसपान कराते हुए श्रोताओं को खूब झुमाया। इस अवसर पर- ट्रस्ट के अध्यक्ष ढुंगरमल अग्रवाल, उपाध्यक्ष राजेंद्र प्रसाद अग्रवाल, निर्मल जालान, सचिव मनोज चौधरी, सज्जन पाड़िया, पूर्णमल सर्राफ, सुरेश भगत, सुरेश अग्रवाल, निर्मल छावनिका,

नंदकिशोर चौधरी, पवन पोद्दार, शिव भगवान अग्रवाल, विशाल जालान, सुनील पोद्दार, विष्णु सोनी, मनीष सोनी, संजय सर्राफ, विधा देवी अग्रवाल, सुनीता अग्रवाल, संतोष देवी अग्रवाल, मधु जाजोदिया, उर्मिला पाड़िया सहित बड़ी संख्या में महिलाएं, पुरुष उपस्थित थे।

बुद्धा नर्सिंग कॉलेज और जैनेंद्र नर्सिंग कॉलेज में अंतरराष्ट्रीय नर्स दिवस मनाया गया



आजाद सिपाही संवाददाता
रांची। जैनेंद्र ग्रुप ऑफ कॉलेज द्वारा संचालित बुद्धा नर्सिंग कॉलेज और जैनेंद्र नर्सिंग कॉलेज बिजुलिया, रातू, रांची में सोमवार को अंतरराष्ट्रीय नर्स दिवस पखवाड़ा का आयोजन किया गया। समारोह में प्रबंध निदेशक जैनेंद्र कुमार तथागत ने दीप प्रज्ज्वलित और महात्मा बुद्ध की चित्र पर माल्यार्पण कर कार्यक्रम का उद्घाटन किया उन्होंने कहा कि नर्सिंग मानव सेवा का जीवंत उदाहरण है। कठिन परिस्थितियों में बीमार लोगों के चेहरे में मुस्कान और उसका देखभाल नर्स की नैतिक जिम्मेदारी है। नर्स का पहला कर्तव्य मानवता को

बरकरार रखना है। संस्थान के निदेशक प्रियांशु कुमार ने कहा कि नर्सिंग सेवा के बिना स्वास्थ्य सेवा अधूरा है। विश्व के किसी भी स्वास्थ्य केंद्र में बिना नर्सों के स्वास्थ्य सेवाओं की कल्पना तक नहीं की जा सकती। बिना भी भेद-भाव के सभी मरीजों को देखभाल करना नर्स का प्रथम कर्तव्य होता है। वहीं कॉलेज के प्राचार्य ज्योति विर्की ने सभी छात्रों को गर्व महसूस कराते हुए कहा कि नर्सों को भगवान का दूसरा रूप माना जाता है क्योंकि एक नर्स मरीजों को पुनः जीवनदान देने का कार्य करता है। इस कार्यक्रम में सांस्कृतिक नृत्य, फ्लोरेंस

नाइटिंगेल के जीवन चरित्र पर नाटकीय कार्यक्रम, स्पीच, संगीत और रैप वॉक का आयोजन किया गया। जिसमें प्रीति कुमारी प्रथम, लक्ष्मी कुमारी द्वितीय और प्रणोत्तम भारद्वाज तृतीय स्थान प्राप्त किया। सभी प्रतिभागी छात्रों में उत्कृष्टता का प्रमाण पत्र बांटा गया। इस अवसर पर अकेडमिक हेड आशीष कुमार, प्रबंधक हिमांशु सिंह, शिक्षक निकिता कुजूर, हिना प्रखेत्र, पूजा कुमारी, निधि पाठक, गुलशन कुमारी, सुनीता कच्छप, जमीमा खातून, कंचन कुमारी, राहुल कुमार, दीपक रजक, आरपी सिंह, मुसादद मंझर, चंदन कुमार, राहुल कुमार सहित अन्य उपस्थित थे।



मोहम्मद शादान जेब खान
रांची (आजाद सिपाही)। मातृ दिवस वह दिन है जब हम माताओं के निस्वार्थ प्रेम, अडिग

बल, बलिदान और सहनशीलता का सम्मान करते हैं। यह दिन केवल मातृत्व के स्नेह को ही नहीं, बल्कि उन सभी रूपों को भी स्वीकार करता है जिनमें महिलाएं इस भूमिका को निभाती हैं – घर में हों या वर्दी में। हममें से कई आरपीएफ कर्मियों के लिए, अनुशासन और सहनशीलता का पाठ हमारी माताओं ने ही सिखाया है। उनके साहस और करुणा के संस्कार ही हमारी सेवा की प्रेरणा हैं।

आरपीएफ में कई माताएं हैं जो यह साबित करती हैं कि मातृत्व और कर्तव्य दोनों एक साथ निभाए जा सकते हैं। लंबी ड्यूटी, रात की शिफ्ट, दूरस्थ तैनाती के बावजूद ये महिलाएं अपने बच्चों को भावनात्मक सहारा और मार्गदर्शन देती हैं। यह उनकी व्यक्तित्व और पेशेवर प्रतिबद्धता का प्रतीक है। इस अवसर पर हम आरपीएफ की उस भूमिका को भी याद करते हैं जो वह महिलाओं और बच्चों की सुरक्षा में निभाती है। जैसे एक मां अपने बच्चों की सुरक्षा करती है। जैसा कि मैरियन सी. गैरेट्टी ने कहा था, मां का प्यार वह ईंधन है जो सामान्य इंसान को असंभव कार्य करने की शक्ति देता है। आरपीएफ हर दिन यह दिखाता है कि यह

भावना केवल घर तक सीमित नहीं, बल्कि राष्ट्र की सुरक्षा में भी जीवित है। आरपीएफ की महिलाएं दोहरी भूमिका निभाती हैं। एक ओर देश की सुरक्षा, और दूसरी ओर अपने परिवारों की देखभाल। इनका धैर्य और संतुलन प्रेरणादायक है। केन्द्रीय सशस्त्र बलों में सबसे अधिक 10% महिला कर्मियों के साथ, आरपीएफ मातृत्व की भावना और कार्यस्थल की चुनौतियों दोनों का संतुलन बखूबी साधता है। मिशन महिला सुरक्षा और मेरी सहेली जैसे अभियानों के माध्यम

से आरपीएफ हर दिन लगभग 250 टीमें तैनात करता है, जो महिलाओं की यात्रा को सुरक्षित और आत्मविश्वास से भरपूर बनाती हैं। वर्ष 2024 में, आरपीएफ ने महिलाओं के खिलाफ अपराध के 42 मामलों का पता लगाया और 45 अपराधियों को गिरफ्तार किया। रेलवे अधिनियम की धारा 162 के तहत, 2024 में 99,000 से अधिक मामलों में महिलाओं के डिब्बों में अवैध रूप से यात्रा करने वाले पुरुषों पर कार्रवाई कर 1.9 करोड़ रुपये से अधिक जुर्माना वसूला गया।

भारत की जीत

युद्ध के विल्कुल करीब पहुंच चुके भारत और पाकिस्तान के बीच भले समझौता हो गया हो, लेकिन आतंकवाद के खिलाफ जंग जारी रहेगी। फिर भी, समझौते तक भारत ने ऑपरेशन सिंदूर के जरिये काफी कुछ हासिल किया, जिनमें से ये सात बातें काफी मायने रखती हैं।

पहली, बात यह कि भारत ने बदला तो उरी और पुलवामा का भी लिया था, लेकिन इस बार स्ट्राइक ज्यादा तीव्र और घातक रही। भारतीय सेना ने पाक अधिकृत कश्मीर ही नहीं, पाकिस्तान के पंजाब तक में आतंकी ठिकानों को निशाना बनाया, जिसमें 140 आतंकवादी मारे गये।

दूसरी, भारत-पाकिस्तान मामले में यह डर हमेशा से रहता है कि दोनों परमाणु शक्ति संपन्न राष्ट्र हैं और इनके बीच का टकराव परमाणु युद्ध तक पहुंच सकता है। पाकिस्तान ने इस नैरेटिव को दुनिया में खूब बेचा और फायदा भी उठाया। लेकिन, पिछले एक दशक में इसमें बदलाव आया है। अब भारत एलओसी और अंतरराष्ट्रीय सीमा पार करने से भी नहीं हिचकता। इस बार सी किमी अंदर तक घुस कर उसने एक नया ट्रेंड सेट किया।

तीसरी, भारत ने सिंधु जल संधि को निलंबित कर रखा है। यह बात इसलिए अहम है, क्योंकि 1971 और

कारगिल वॉर के दौरान भी संधि जारी रही थी। पिछले कुछ साल से भारत इस संधि को रिव्यू करने की बात कह रहा है। पानी के जरिये भारत ने

पड़ोसी देश पर बड़ी कूटनीतिक बढ़त हासिल की है।

चौथी, अभी तक भारत की कोशिश यह भी होती थी कि पाकिस्तान को सबूत सौंपकर रास्ते पर लाने की कोशिश की जाये, उस पर इंटरनेशनल कम्युनिटी का प्रेशर बनाया जाये। नयी दिल्ली ने प्रेशर तो बनाया, लेकिन साथ में खुद एक्शन लेकर बताया कि उसके पास और भी विकल्प हैं।

पांचवीं, अब से हर आतंकी हमला एक्ट ऑफ वॉर माना जायेगा और यह पाकिस्तान के लिए बहुत बड़ी चेतावनी है। पाकिस्तान को इसके बाद अपने यहां के आतंकवादियों को कंट्रोल करना पड़ेगा। अगर वह ऐसा नहीं करता है, तो भारत ने संकेत दिया है कि वह आगे भी पाकिस्तान के आतंकी नेटवर्क के खिलाफ कार्रवाई से पीछे नहीं हटेगा।

छठी, भारत ने मॉडर्न वॉरफेयर की अपनी क्षमता साबित की। यह भी दिखाया कि उसका डिफेंस सिस्टम कितना मजबूत है। देश की उत्तरी और पश्चिमी सीमा पर उसने पाकिस्तान के ड्रोन और मिसाइल हमलों को बखूबी नाकाम किया।

सातवीं, ऑपरेशन सिंदूर के दौरान पाकिस्तान में आर्मी और चुनी हुई सरकार का अंतर्विरोध भी सामने आ गया। राजनीतिक नेटव्क से बात नहीं बनी तो अमेरिका ने समझौते का प्रेशर डालने के लिए पाकिस्तान आर्मी चीफ से बात की।

अभिमत

आजाद सिपाही

हर व्यक्ति एक संपूर्ण इकाई है। हर कोई जीवन का अंतिम दर्शन अपने जीवन से पाता है। वह किसी के सीख से सबक नहीं लेता है, बल्कि वह सीखता है- उन वेदनाओं में जो मांजती है, पीड़ा जो व्यस्क बनाती है और धीरे-धीरे एक मुक्कमल आदमी बना देती है। समाज का अंग होते हुए भी हम उसी समाज की तीव्रगामी धाराओं, ध्वरों और तरंगो के बीच अपने भीतर एक द्वीप की तरह लगातार बनते, बिगड़ते और फिर बनते रहते है। इस तरह हर व्यक्ति नदी के एक द्वीप की तरह है। जहां जीवन कभी-कभी तो सुंदर और खुशियों से भरा होता है, लेकिन उसकी सुंदरता ज्यादा समय तक नहीं रह पाती। हर समय उस द्वीप को खतरा बना रहता है, डूबने का। हम सबका जीवन भी ज्ञान, विचार, सीख और शब्दों की नदी में प्रवाहित होता रहता है। कब इस द्वीप का किनारा टूट जाये, पता नहीं होता है। ऐसे में जीवन खुद निरंतर बहते रहना है और उस बहाव के साथ खुद को जोड़ कर बस आनंद में रहना है।

उत्कृष्टता की ओर आरोहण करने में अज्ञेय का साहित्य सर्वोपरि है। वह मनोवैज्ञानिक की भांति मानवीय चेतना के उदात्त भावों को उजागर करते हैं। व्यक्ति के चित्त पर चोट करते हैं और चिंतन को एक नये क्षितिज की ओर ले जाते हैं। उनका उपन्यास नदी के द्वीप हिंदी साहित्य के कुछेक बेहतरीन बौद्धिक दर्शन पर आधारित किताब है, जिसमें उन्होंने व्यक्ति के विकसित आत्म को निरूपित करने की सफल कोशिश की है। उनके उपन्यास शेखर एक जीवनी की संरचना और शिल्प विकासशील व्यक्ति और उसकी व्यवस्थाओं के इर्द गिर्द रहें, जबकि नदी के द्वीप का शिल्प आंतरिक रूप से विकसित

व्यक्तियों के इर्द-गिर्द बुनी गयी है। समाज के जिस अल्पसंख्यक हिस्से से इस उपन्यास के पात्रों का संबंध है, वह अपनी संवेदना की गहराई के चलते आज भी समाज की मुछधारा में नहीं है ! नदी के द्वीप के चारों पर मानव-अनुभूति के उस संवेदना-प्रवण वर्ग की ईमानदारी अभिव्यक्ति करते हैं ! इसके सामाजिक संसार के संबंध में खुद अज्ञेय कहते है कि-दर्द से मंजवर व्यक्तित्व का



स्वतंत्र विकास, ऐसी स्वतंत्रता की उद्भावना जो दूसरे को भी स्वतंत्र करती हो!

हिंदी साहित्य में कुछेक रचनाएं कालजयी और विश्व के उत्कृष्ट सृजन में स्थान रखते हैं, उनमें यह उपन्यास ी नदी के द्वीप निश्चित रहेगा। इसे चार प्रमुख किरदारों भुवन, गौरा, रेखा और चंद्रमाधव के जीवन को केंद्र पर रख कर लिखा गया है। यह एक प्रेम कहानी है, जहां रेखा और गौरा भुवन से प्यार करते हैं और उसके जीवनशैली से बहुत हद तक प्रभावित होते हैं। दोनों ही के जीवन में उसका आगमन बहुत अलग तरह से होता है। रेखा से उसकी मुलाकात उसके मित्र चन्द्रमाधव के माध्यम से होती है, जो मूलतः एक पत्रकार होता है और साहित्य जगत से जुड़ा होता है। वहीं भुवन कॉस्मिक रश्मियों पर शोध करने वाला देश का उभरता हुआ एक वैज्ञानिक होता है। गौरा से उसका पुराना परिचय रहता है। भुवन एक मास्टर के रूप में बचपन से उसे हिंदिंबा के नाम से चिढ़ाया करता है तथा मुछधारा में नहीं है ! नदी के द्वीप के चारों पर मानव-अनुभूति के उस संवेदना-प्रवण वर्ग की ईमानदारी अभिव्यक्ति करते हैं ! इसके सामाजिक संसार के संबंध में खुद अज्ञेय कहते है कि-दर्द से मंजवर व्यक्तित्व का

उत्कृष्टता की ओर आरोहण करने में अज्ञेय का साहित्य सर्वोपरि है। वह मनोवैज्ञानिक की भांति मानवीय चेतना के उदात्त भावों को उजागर करते हैं। व्यक्ति के पित्त पर चोट करते हैं और चिंतन को एक नये क्षितिज की ओर ले जाते हैं। उनका उपन्यास नदी के द्वीप हिंदी साहित्य के कुछेक बेहतरीन बौद्धिक दर्शन पर आधारित किताब है, जिसमें उन्होंने व्यक्ति के विकसित आत्म को निरूपित करने की सफल कोशिश की है।

हर एक व्यक्ति नदी का एक द्वीप है!

भी, उससे कटे हुए भी। भूमि से बंधे और स्थिर भी, पर प्रवाह में सर्वदा असहाय भी...। एक पात्र एक जगह कहता है कि तुमने बार ही बार वेदना में मुझे जना था, मां। पर मैं एक बार अपने को जनाता हूं, और मरता हूं। पुनः जन्मता हूं और पुनः मरता हूं और फिर जन्मता हूं, क्योंकि वेदना में मैं अपनी ही मां हूं। मानवीय संबंधों के उलझे जाल को प्रकट करने के लिए प्योदेर दोस्तोवास्की को 936 पन्नें खर्च करने पड़े, जबकि अज्ञेय को 310 पन्नों में उकेरना पड़ा। क्या अज्ञेय के इस उपन्यास पर प्योदेर दोस्तोवास्की के उपन्यास का प्रभाव था? कहना कठिन है, लेकिन दो उपन्यास कालजयी है।

अज्ञेय की दृष्टि तत्कालीन घटनाओं से ज्यादा व्यक्ति की आंतरिक चिंतन धारा और मानसिक उथल-पुथल पर अधिक होती है। वह खोजते है कि आदमी अपने अंदर से एक सदी में भी कहां बदला है? अज्ञेय से लगाव इसलिए है, क्योंकि वह घटनाओं के बारे में उतना नहीं लिखते। वह अंतर मन के बारे में लिखते हैं। वह कहते है कि आनंद अनुभूति में नहीं है, किसी भी अनुभूति में नहीं, आनंद मन की एक प्रवृत्ति है, जो सभी अनुभूतियों के बीच बनी रह सकती है। जब भुवन रेखा के सामने शादी का प्रस्ताव रखता है, तो वो बेबाक होकर अपनी राय रखती है और बोलती है कि यह घटना परिमाणस्वरूप हुई है ना कि कारणस्वरूप अगर आप मेरे साथ रात ना गुजारते तो शायद आप ये मांग ना रखते। मुझे आपसे बस प्रेम चाहिए। इस उपन्यास में कोई केंद्रीय पात्र नहीं है, बल्कि नदी के द्वीप में चारों किरदारों की भूमिका, उनका जीवन चरित्र परिस्थितियों के अनुकूल किया गया है। किसी एक को प्रधान मान कर उसे महान बताने की चेष्टा नहीं की गयी है और पाठकों को ये सुविधा दी गयी है कि वो हर किरदार का अपने विवेक के अनुरूप आँकलन कर सके। इस कहानी के संवाद बहुत गहरे, जटिल और सभ्य तरीके से पेश किये गये हैं। कुछ संवाद भावविभोर कर रख देते हैं, तो कुछ संवाद दर्शन की गूढ़ विचार है।

अपने इस उपन्यास के माध्यम से अज्ञेय ने प्रेम कहानी की धारा को बदल दिया। प्रेम कहानी के साथ साथ सामाजिक मुद्दे और मनोवैज्ञानिक स्तर पर ये उपन्यास बहुत अहम सवाल खड़ा करता है और सोचने पर विवश

करता है। एक जगह वर्णन है कि-असल में सब सिद्धांत क्षतिपूरक होते हैं। आप जो हैं, जैसे हैं, उससे ठीक उल्टा सिद्धांत गढ़ कर उसका प्रचार करते फिरते हैं। इससे एक तो हम अपने लिए एक संतुलन स्थापित कर लेते हैं, दूसरे औरों को गलत लोक पर डाल देते हैं, ताकि खुद को ठीक-ठीक कोई पकड़ न पा सके। यह जीवन की सच्चाई है, जिसे मानते सभी हैं, लेकिन स्वीकार कोई बिरला ही कर पाता है। रेखा और भुवन दोनों ही इसके सशक्त उदाहरण हैं, जो लोगों को अपने मन में चल रही बातों से अवगत कराना पसंद नहीं करते हैं और हर बार एक नयी ध्येयों को जन्म देकर लोगों को मन के भीतर झाँकने वाले द्वार से भटकते रहते हैं। रेखा को हम गुनाओं का देवता के पम्मी से भी जोड़ कर देख सकते हैं और दोनों किरदारों की समानता और विचार सशक्त नारी का एक बेजोड़ नमूना दिखा जायेंगे। रेखा शुरू से अंत तक किस्मत की मारी स्त्री तो है किंतु टूटी हुई और दुर्लभ स्त्री नहीं है। वह बताती है कि प्रेम ऐसी भावना है कि जिस पर हर एक का निजी अधिकार और अनुभव होता है। अनवरत चलने वाली प्रक्रिया है प्रेम। आदशों को परे धकेलते हुए। जीवन प्रेम में होने का पर्याय है। फिर प्रेम देह से हो या देह की स्मृति से।

इस किताब के बारे में दार्शनिक ओशो ने कहा कि यह उपन्यास उन लोगों के लिए है, जो ध्यान करना चाहते हैं। यह ध्यानी का उपन्यास है। टॉल्स्टॉय या चेखक द्वारा लिखे गये किसी भी अन्य उपन्यास की तुलना इससे नहीं की जात सकती है। इसलिए यह दुर्भाग्यपूर्ण है कि यह हिंदी में लिखा गया है। ओशो का कहना तब सही लगता है, जब इस किताब को पढ़ते हुए हम मानवीय अभिव्यक्ति की दिव्य ऊंचाई पर पहुंच जाते हैं, जब एक बार भुवन रूकते हैं और अपनी प्रेमिका के शरीर को अपनी बांहों में लेने के उस सबसे प्रतीक्षित क्षण से ठीक पहले ये शब्द कहते हैं- चलो ऐसा न करें... चलो अछूते की सुंदरता को वैसे ही रहने दें और इसे खराब न करें। इस किताब का नाम नदी के द्वीप बहुत समीचीन प्रतीत होता है। पात्र एक दूसरे को देखते हैं, बात करते हैं, लेकिन कभी मिलते नहीं है। इससे उनके बीच के दिव्य प्रेम अक्षुण्ण रहती है।

(नोट: यह आलेख साहित्यकार अज्ञेय के उपन्यास नदी के द्वीप पर आधारित है।)

कोल्हान की खबरें

पं. रघुनाथ मुर्मू की जन्म शताब्दी पर श्रद्धांजलि सभा सह रक्तदान शिविर का आयोजन

ओल चिकी संधाल समाज की पहचान, संरक्षण और प्रचार-प्रसार बेहद जरूरी : संजीव सरदार

आजाद सिपाही संवाददाता

जमशेदपुर। भगाबंदी स्थित आयुष्मान आरोग्य मंदिर परिसर में माझी परगना महाल दुमरिया तोरोफ एवं नवी जिंदगी जमशेदपुर के संयुक्त तत्वावधान में ओल चिकी लिपि के जनक पं रघुनाथ मुर्मू की जन्म शताब्दी के अवसर पर श्रद्धांजलि सभा सह रक्तदान शिविर का आयोजन किया गया। सोमवार को कार्यक्रम के दौरान मुख्य अतिथि पोटका विधायक संजीव सरदार शामिल हुए। मौके पर ग्रामीणों महिला व पुरुष के द्वारा विधायक संजीव सरदार का पारंपरिक रीति रिवाज से भव्य स्वागत किया गया। इस अवसर पर विधायक श्री सरदार ने पं रघुनाथ मुर्मू की आदमकद प्रतिमा पर माल्यार्पण कर उन्हें नमन करते हुए



श्रद्धांजलि अर्पित की। विधायक ने कहा पं मुर्मू द्वारा सृजित ओल चिकी लिपि संधाल समाज की भाषा, संस्कृति और अस्मिता की नई पहचान दी है। इसका संरक्षण और प्रचार-प्रसार बेहद जरूरी है।श्री सरदार ने कहा राज्य सरकार क्षेत्रीय भाषाओं को बढ़ावा देने हेतु जल्द ही शिक्षकों की नियुक्ति प्रक्रिया पूरी करने जा रही है।

विधायक ने कहा कि घाटशिला के हेंदलजुड़ी में पं रघुनाथ मुर्मू जनजातीय विश्वविद्यालय की स्थापना को एक ऐतिहासिक उपलब्धि बताया। इस अवसर पर रक्तदान शिविर का आयोजन किया गया।शिविर में कुल 35 यूनिट रक्त संग्रह किया गया। 77 बार रक्तदान कर चुके प्रसिद्ध 'ट्राइबल ब्लड मैन' राजेश माडी ने भी शिविर में भाग

लिया और युवाओं को रक्तदान के लिए प्रेरित किया। विधायक श्री सरदार ने शिविर में रक्तदाताओं से मुलाकात कर उनकी सराहना की।मौके पर सापाराम बुरु ड्रामा समिति कोलाबाड़िया द्वारा आयोजित तीन दिवसीय सांस्कृतिक कार्यक्रम का समापन हुआ। मौके पर विधायक संजीव सरदार के द्वारा सिंगरार्इ प्रतियोगिता के विजेताओं को पुरस्कार देकर हौसला अफजाई की गयी। इस अवसर पर प्रखंड विकास पदाधिकारी निवेश कुमार मुर्मू, थाना प्रभारी सुगना मुंडा, झामुमो प्रखंड अध्यक्ष मिर्जा सोनन, सचिव जयपाल सिंह मुर्मू, बीस सूत्री अध्यक्ष भगत बास्के, घाट परगना लखन माडी, उदय मुर्मू सहित सैकड़ों की संख्या में ग्रामीण उपस्थित रहे।

गोपाल यादव के खिलाफ मानगो थाना में जदयू और भाजपा कार्यकर्ताओं ने दर्ज करायी प्राथमिकी

आजाद सिपाही संवाददाता

जमशेदपुर। जमशेदपुर पश्चिम क्षेत्र के विधायक प्रतिनिधि संतोष भगत,स्वास्थ्य प्रतिनिधि नीरज सिंह ने मानगो थाना में जवाहरनगर रोड नं 15, सहारा सिटी निवासी गोपाल यादव के खिलाफ गंभीर आरोप लगाते हुए थाना में लिखित शिकायत की। शिकायत में बताया विधायक सरयू राय के निर्देश पर क्षेत्र निरीक्षण के दौरान गोपाल यादव और उसके सहयोगियों द्वारा उन्हें गाली-गलौज, मारपीट कर लूटपाट का शिकार बनाया गया। बताया गया विधायक प्रतिनिधि नीरज सिंह, संतोष भगत और अमित शर्मा क्षेत्र में सोलर एलइडी लाइट के लिए निरीक्षण कर रहे



थे। उसी दौरान गोपाल यादव ने अपनी नीले रंग की ब्रेजा कार रोककर अपशब्द कहते हुए तीन अन्य लोग के साथ लाठी-डंडों से हमला करते हुए नीरज सिंह के गले से सोने का चेन और जेब से 15 हजार नगद लूट लिया। उन्होंने खुद को कांप्रेस से जुड़ा बताया। आरोपियों ने जाते-जाते धमकी भी

दी यदि मामला थाना में गया तो जान से हाथ धोना पड़ेगा। संतोष भगत ने बताया गोपाल यादव लगातार विधायक सरयू राय के खिलाफ आपत्तिजनक और अश्लील भाषा का प्रयोग करते हैं। जो अब चरम पर पहुंच गया है। उन्होंने थाना प्रभारी से आरोपियों के विरुद्ध कठोर कार्रवाई की मांग

सड़क पर स्टंट करते समय बाइक से गिरकर युवक की मौत

आजाद सिपाही संवाददाता

सरायकेला। सरायकेला के कालाडूंगरी मार्ग पर बड़ा कांकड़ा गांव के समीप एक दर्दनाक सड़क दुर्घटना में 22 वर्षीय युवक की मौत हो गयी। सोमवार को सड़क दुर्घटना के बाद स्थानीय लोगों ने घटना की सूचना पुलिस को दी। जांच के दौरान मृतक की पहचान सरायकेला थाना अंतर्गत कालागुजू गांव निवासी कालिदास महतो के रूप में हुई।

प्राप्त जानकारी के अनुसार कालिदास महतो किसी कार्य से कालाडूंगरी गया हुआ था लौटने के समय बाइक से खतरनाक स्टंट कर रहा था। प्रत्यक्षदर्शियों ने

बताया वह सड़क पर बाइक को रगड़ते हुए चिंगारियां निकाल रहा था। बड़ा कांकड़ा के पास एक मोड़ पर बाइक नियंत्रण बिगड़ गया वह सड़क किनारे खेत में रखी ईंटों से टकरा गया। जिससे मौके पर ही उसकी मौत हो गयी। स्थानीय पुलिस शव को सदर अस्पताल लेकर जाकर आगे की कार्रवाई में जुट गयी। यह घटना एक बार फिर सड़क सुरक्षा और बाइक स्टंट के बढ़ते खतरे की ओर इशारा करती है। पुलिस ने युवाओं से अपील की वे सड़क पर इस प्रकार के खतरनाक स्टंट से बचें व यातायात नियमों का कड़ाई से पालन करें।

साप्ताहिक हाट में आगजनी दर्जनों दुकानें जलकर खाक

आजाद सिपाही संवाददाता

सरायकेला। सरायकेला साप्ताहिक हाट बाजार में रविवार देर रात अचानक लगी भीषण आग से दर्जनों झोपड़ीनुमा दुकानों का सामान जलकर राख हो गया। घटना की सूचना मिलते ही अग्निशमन विभाग की टीम मौके पर पहुंची और लगभग एक घंटे की कड़ी मशक्कत के बाद आग पर काबू पाया। प्रत्यक्षदर्शियों और स्थानीय लोगों के अनुसार आग लगने का कारण सड़क नहीं हो पाया। घटना में लाखों की संपत्ति का नुकसान होने का अनुमान है। पीड़ित दुकानदारों में गहरा आक्रोश और निराशा है। वही नगर पंचायत के पूर्व उपाध्यक्ष मनोज चौधरी ने इस घटना को अत्यंत दुर्भाग्यपूर्ण बताया।



उन्होंने कहा थाना से कुछ ही दूरी पर हुई इस घटना से यह स्पष्ट होता है इलाके में गंभीर व्यवस्था बेहद कमजोर है। श्री चौधरी के अनुसार शाम ढलते ही साप्ताहिक हाट परिसर शराबियों का अड्डा बन जाता है। जिससे असाामाजिक गतिविधियों की आशंका बनी रहती है। उन्होंने पुलिस प्रशासन से सख्त कार्रवाई करने और इलाके में नियमित गश्ती बढ़ाने की मांग करते हुए पीड़ित उपाध्यक्ष मनोज चौधरी ने इस घटना को अत्यंत दुर्भाग्यपूर्ण बताया।



लकेया नदी के पास कार पलटने से एक की मौत, तीन लोग घायल

आजाद सिपाही संवाददाता

गुमला। गुमला रांची नेशनल हाइवे सिसई स्थित लकेया नदी के समीप कार के पलटने से करौंदी निवासी 33 वर्षीय स्वरूप साहू की घटना स्थल पर ही मौत हो गयी। कार में सवार अन्य तीन लोग यथा करौंदी निवासी पप्पू साहू सोनू साहू और देवेन्द्र साहू घायल हो गये। जिसमें पप्पू साहू को गंभीर चोट लगी है। सदर अस्पताल में इलाज के बाद पप्पू साहू को रिस्म रेफर कर दिया गया। जानकारी के मुताबिक चार लोग एक कार में सवार होकर रांची शादी समारोह में गये थे। रविवार की रात 1 बजे वापस गुमला लौट रहे थे। तभी कार अनियंत्रित होकर डिवाइडर से टकराया और कार सड़क पर ही पलट गया। घटनास्थल पर ही स्वरूप की मौत हो गयी। इसके बाद सोनू आपने एक दोस्त को फोन किया जो उनसे आगे आगे कार से गुमला जा रहे थे। फिर



स्वरूप साहू की फाइल फोटो।

खोरा के पास से उसके दोस्त वापस लौटे और चारों को कार से लेकर सदर अस्पताल पहुंचे। जहां डॉक्टर ने जांच कर स्वरूप को मृत घोषित कर दिया। वहीं पप्पू साहू की गंभीर स्थिति को देखते हुए रिस्म रेफर कर दिया गया। जबकि सोनू और देवेन्द्र को प्राथमिक इलाज के बाद छुटी दे दी गयी। परिजनों ने बताया 4 वर्ष पूर्व स्वरूप की शादी हुई थी उसका एक 3 वर्ष का बच्चा भी है। सोमवार दिन के 10 बजे शव का पोस्टमार्टम का परिजनों को सौंप दिया गया।

चैनपुर पुलिस ने चार बकरी चोर को पकड़ा

आजाद सिपाही संवाददाता

चैनपुर। चैनपुर थाना क्षेत्र के छिछवानी पंचायत के लंगड़ा मोड़ निवासी कहरु ग्वाला के घर से शनिवार की रात हुई 6 खस्सी बकरी की लूट मामले में पुलिस ने त्वरित कार्रवाई करते हुए 4 आरोपियों को गिरफ्तार किया है। इन आरोपियों के पास से 3 बकरियां और 3 खस्सियां भी बरामद की गयी हैं। अनुमंडल पुलिस पदाधिकारी चैनपुर ललित मीणा के नेतृत्व में गठित विशेष छापामारी दल ने इस कार्रवाई को अंजाम दिया। छापामारी दल में पुलिस निरीक्षक महेंद्र करमाली, पुलिस अवर निरीक्षक कुंज कंधारी, अशोक कुमार, विजय उरांव और अन्य पुलिसकर्मी भी शामिल थे। पुलिस ने बताया कि छिछवानी गांव निवासी 85 वर्षीय कहरु ग्वाला ने 11 मई को चैनपुर थाना में आवेदन देकर अज्ञात अपराधियों द्वारा जान से मारने की



घमकी देते हुए घर में रखे 6 बकरी की लूट की शिकायत की थी। पुलिस ने बताया कि गिरफ्तार आरोपियों में इबरार खान (20 वर्ष), शाहील खान (20 वर्ष), सद्दाम खान (29 वर्ष) और इमरान अंसारी (30 वर्ष) शामिल हैं। सभी आरोपी चैनपुर थाना क्षेत्र के आजाद बस्ती के निवासी हैं। गिरफ्तार किये गये सभी आरोपियों को न्यायिक हिरासत में भेज दिया गया है। पुलिस ने बताया कि कहरु ग्वाला के घर से लुटे गये सभी 6 बकरी और खस्सी को बरामद कर जिम्मा नामा देकर कहरु ग्वाला को सौंप दिया गया। स्थानीय लोगों ने

पुलिस की इस कार्रवाई की प्रशंसा की है और कहा है कि इससे उन्हें काफी राहत मिलेगी। पशुपालकों ने बताया कि बकरी चोरी की घटनाओं से वे काफी परेशान थे और अपनी बकरियों की रखवाली करने में परेशानी हो रही थी। पुलिस का दावा है कि इस तरह के मामलों में सख्त कार्रवाई जारी रहेगी, ताकि स्थानीय निवासियों में सुरक्षा का विश्वास बना रहे। पुलिस ने बताया कि बकरी चोरी की घटनाओं पर अंकुश लगाने के लिए पुलिस लगातार कार्रवाई कर रही है और आगे भी ऐसी कार्रवाई जारी रहेगी।

बाइक की टक्कर से महिला घायल

गुमला (आजाद सिपाही)। गुमला छत्तीसगढ़ राष्ट्रीय राजमार्ग स्थित सीलम पेट्रोल पंप के सामने बाइक के टक्कर से पैलल सड़क पार कर रही तिर्रा निवासी 50 वर्षीय महिला फेको देवी गंभीर रूप से घायल हो गयी, घटना में उसका एक पैर टूट गया। साथ ही शरीर के अन्य हिस्से में उसे काफी चोट लगी है। जानकारी के मुताबिक महिला सीलम पेट्रोल पंप के पास शादी समारोह में भाग लेने गयी थी जहां से रविवार की रात 9 बजे अपने घर जाने के लिए सड़क पार कर रही थीं, तभी एक तेज रफ्तार बाइक सवार उसे टक्कर मारते हुए रायडीह की ओर फरार हो गया। स्थानीय लोगों की मदद से उसे सदर अस्पताल ले जाया गया जहां उसका इलाज चल रहा है।

देश-विदेश की खबरों के लिए क्लिक करें

www.azadsipahi.in

स्पोर्ट्स

इंटरकांटिनेंटल लीजेंड्स चैंपियनशिप में खेलेंगे रैना-धवन

आजाद सिपाही संवाददाता

ग्रेटर नोएडा। पूर्व भारतीय क्रिकेटर सुरेश रैना और शिखर धवन इंटरकांटिनेंटल लीजेंड्स चैंपियनशिप (आइएलसी) में हिस्सा लेने जा रहे हैं। यह टूर्नामेंट 27 मई से 5 जून के बीच ग्रेटर नोएडा के शहीद विजय सिंह पथिक स्पोर्ट्स कॉम्प्लेक्स में खेला जायेगा। इस ग्लोबल क्रिकेट लीग में श्रीलंका के पूर्व ओपनर तिलकरत्ने दिलशान, न्यूजीलैंड के मार्टिन गिट्टल और अफगानिस्तान के पूर्व कप्तान अमजर अफगान जैसे इंटरनेशनल दिग्गज खिलाड़ी भी हिस्सा लेंगे। इस टूर्नामेंट में भारत की ओर से इंडियन वॉरियर्स



टीम उतरेगी, जिसमें रैना और धवन के अलावा पूर्व तेज गेंदबाज प्रवीण कुमार और मनप्रीत गोनी जैसे अनुभवी खिलाड़ी भी शामिल होंगे। कुल 6 टीमों टूर्नामेंट में भाग लेंगी,

जो दुनिया के छह अलग-अलग महाद्वीपों का प्रतिनिधित्व करेंगी। ये टीमें हैं इंडियन वॉरियर्स, अफ्रीकन लायंस, ट्रांस टाइटन्स (ऑस्ट्रेलिया और न्यूजीलैंड), यूरो लैडिएट्स,



उग्रवादी संगठन जेजेएमपी के नाम पर लेवी की मांग, व्यवसायियों में दहशत

आजाद सिपाही संवाददाता

गुमला। गुमला थाना क्षेत्र के कई क्रेंसर संचालकों से जेजेएमपी उग्रवादियों के नाम पर संगठन की मदद के लिए लेवी मांगी जा रही है। जिसके कारण क्रेंसर संचालकों में दहशत का माहौल है। खौफ इतना है कि अब तक किसी भी क्रेंसर संचालक ने इसकी जानकारी पुलिस को नहीं दी है। और न ही किसी माध्यम से पुलिस के पास यह मामला पहुंचा है।हालांकि जेजेएमपी उग्रवादी के नाम से लेवी मांगे जाने की पुष्टि कुछ क्रेंसर संचालकों ने की है।

लेवी के लिए क्रेशर मालिकों को लगातार आ रहे हैं व्हाट्सएप कॉल : बताया है कि उन्हें जेजेएमपी उग्रवादियों के नाम से लेवी के लिए लगातार कॉल आ रहे हैं। संचालको ने जल्द ही



ऐसे मामले में व्यवसायी पुलिस का सहयोग करें: एसपी

कुछ दिन पूर्व गुमला एसपी शंभू कुमार सिंह ने बयान जारी कर व्यवसाइयों को सहयोग करने की बात कही थी। उन्होंने कहा था कि किसी भी प्रकार की समस्या आने पर त्वरित पुलिस को जानकारी दें। पुलिस सदैव जनता की सेवा व सुरक्षा को लेकर तत्पर है।

पुलिस को इसकी जानकारी देने की बात कही है। बताया गया कि 3 मई से लगातार वाट्सऐप कॉलिंग के जरिए लेवी मांगी जा रही है। कॉल करने वाला खुद को पवन लकड़ा बता रहा है। वह संगठन को मदद करने की बात

कहकर संचालकों को घाघरा इलाके में मिलने के लिए बुला रहा है। कॉल अलग-अलग नंबरों से किए जा रहे हैं। एक दिन में चार से पांच बार कॉल आ रहा हैं। किसी किसी संचालक के पास 3 मई से लेकर अब तक 15 से 20

25 मई को गुमला में होगी ज्ञानद की बैठक

गुमला (आजाद सिपाही)। झारखंड नवनिर्माण दल की जिला स्तरीय विस्तारित बैठक 25 मई 2025 को जिला मुख्यालय गुमला में दिन के 11 बजे से आयोजित की जायेगी। यह बैठक वीर बिरसा मुंडा के शहादत दिवस के अवसर पर 9 जून 2025 को रांची में आयोजित मोरहाबादी से राजभवन मार्च की तैयारी को लेकर बुलायी गयी है। बैठक में जिले के सभी प्रखंड के हर पंचायत से प्रमुख नेताओं को आमंत्रित की गयी है। वीर बिरसा मुंडा के शहादत दिवस के अवसर पर होनेवाली राजभवन मार्च की तैयारी को अंतिम रूप बैठक में दी जायेगी। विवित हो कि 9 जून 2025 को राजभवन मार्च में ऑल इंडिया पौपुल्स फ्रंट के महासचिव दिनकर कपूर मुख्य अतिथि के बतौर भाग ले रहे हैं। वहीं पांच सूत्रीय मांग को लेकर होने वाले राजभवन मार्च में झारखंड नवनिर्माण दल के कई बड़े नेता राजभवन मार्च में दलबल के साथ उपस्थित रहेंगे।

कमलपुर तिगरा घाट से बालू लदा ट्रैक्टर जब्त, चालक फरार

आजाद सिपाही संवाददाता

जारी। जारी थाना क्षेत्र के कमलपुर तिगरा घाट पर सोमवार की सुबह जारी पुलिस ने बड़ी कार्रवाई करते हुए अवैध रूप से बालू ले जा रहे एक ट्रैक्टर को जब्त किया है। जारी थाना प्रभारी आदित्य कुमार सिंह को मिली गुप्त सूचना के आधार पर यह कार्रवाई की गयी है। पुलिस के आने की भनक लगते ही ट्रैक्टर चालक मौके से फरार होने में सफल रहा। इसके बाद जब्त किये गये ट्रैक्टर को थाना लाया गया है, जहां आगे की कानूनी प्रक्रिया शुरू कर दी गयी है। गौरतलब है कि जारी थाना क्षेत्र की कई नदियों से अवैध बालू खनन की शिकायतें लगातार मिल रही थीं। आदिवासी सूत्रों के अनुसार, माफियाओं द्वारा बड़े पैमाने पर बालू का अवैध खनन

न धमकी न फिक्स अमाउंट की डिमांड यह लेवी मांगने का पहला ऐसा मामला है, जिसमें न तो किसी प्रकार की धमकी दी जा रही है और न किसी फिक्स राशि की मांग हो रही है। लेकिन जेजेएमपी के नाम से लेवी की मांग से ही माहौल में दहशत है।

बार कॉल आ चुका है। कॉल करने वाला हर बार अपना नाम पवन लकड़ा ही बताता है। हर बार उसकी बात करने की शैली भी एक जैसी है। वह किसी तय राशि की मांग नहीं कर रहा है। लेकिन संचालको को सिर्फ मिलने और बात करने की बात कह रहा है। उग्रवादी द्वारा उन्हें तय जगह पर बात करने हेतु स्थान की भी जानकारी दी जा रही है।

आजाद सिपाही

रांची, मंगलवार, 13 मई, 2025

www.azadsipahi.in

10

मिशन बदलाव और ग्रामीणों की संयुक्त आम सभा



गुमला (आजाद सिपाही)। मिशन बदलाव और ग्रामीणों की संयुक्त आम सभा मुरमकेला कांसीर गांव में संपन्न हुई जहां ग्रामीणों ने अपने मुआवजा संबंधित समस्याओं को विस्तार पूर्वक बताया और कहा कि 2023 और 24 में रोड़ चौड़ीकरण होने के बावजूद ग्रामीणों को किसी प्रकार का कोई मुआवजा नहीं मिला है। सभी ग्रामीण अपने मुआवजा को लेकर बहुत परेशान है और ग्रामीणों ने प्रशासन से आग्रह किया है कि मुआवजा को जल्द से जल्द दिया जाये। मिशन बदलाव और आम सभा को संबोधित करते भूषण भगत ने कहा कि आज रोड़ पूर्ण हो जाने के बावजूद भी मुआवजा नहीं मिलना यह बहुत बड़ी चिंता की बात है और प्रशासन और सरकार को इन सभी मामलों को बहुत गंभीरता पूर्वक मदद करनी होगी और कदम उठाने की जरूरत है कि अगर मुआवजा नहीं मिला तो लोग रोड़ में भी उतरने का काम करेंगी। ग्रामीणों का कहना है कि मुआवजा अगर आने वाले समय में सरकार किसी तरीके का जमीन ग्रहण करता है तो लोग ना जमीन देने ना किसी तरह के कुछ भी सहयोग करेंगे। बैठक में मिशन बदलाव जिला अध्यक्ष बिनोद साहू जिला सचिव सय्यदा खातून, नगर अध्यक्ष ज्योति वर्मा नगर सचिव ज्योति ग्लोयरिया कुजूर, छोटेताल महतो, सोनमती कुमारी, भूषण सिंह, सुधीर लकड़ा, अमित सिंघ, डेविड कुमार उपस्थित थे।

हड्डी रोग विशेषज्ञ गुमला में 17 को

गुमला (आजाद सिपाही)। झारखंड एवं रांची के हड्डी, रीढ़ की हड्डी, मस्तिष्क रोग व नस रोग विशेषज्ञ डॉ अनिल कुमार, न्यूरो सर्जन शनिवार यानी 17 मई को गुमला के निलेश मेडिकल में आयेगे। झारखंड के ये सुप्रसिद्ध चिकित्सक स्थानीय नीलेश मेडिकल में सुबह 10 बजे से दोपहर एक बजे तक मरीजों को देखेंगे। इसमें हड्डी में दर्द, हड्डी का कनकनाना, कमजोर हड्डी आदि से संबंधी रोगियों की जांच की जायेगी।

गलत रजिस्ट्रेशन कर धान बिक्री में हेराफेरी करने के मामले में दोषियों पर कार्रवाई की मांग

गुमला (आजाद सिपाही)। स्कूली छात्रा के नाम पर गलत रजिस्ट्रेशन कर धान बिक्री में हेराफेरी करने के मामले में चैंबर के क्षेत्रीय उपाध्यक्ष रमेश कुमार चीनी ने कार्रवाई की मांग की है। उन्होंने उपायुक्त से अनुरोध किया है कि जो भी दोषी है। उनपर अदिलंब कार्रवाई की जाए। ताकि भ्रष्टाचार को समाप्त किया जा सके। इस मामले में विधायक भूषण तिक्ती द्वारा जांच की मांग किए जाने पर प्रशंसा जतायी है। कहा कि निश्चित हेराफेरी का पदाफाश होना चाहिए।

सरस्वती शिशु विद्या मंदिर में गौतम बुद्ध जयंती मनायी गयी



गुमला (आजाद सिपाही)। सरस्वती शिशु विद्या मंदिर गुमला में गौतम बुद्ध जयंती बड़े ही उत्साह और श्रद्धा के साथ मनाया गया। कार्यक्रम का शुभारंभ विद्यालय के प्रभारी प्रवनाचार्य देवेन्द्र नाथ तिवारी, शांतनु सिंह एवं कार्यक्रम प्रमुख गणेश साहू और नीलम सहदेव ने भगवान बुद्ध की प्रतिमा पर माल्यार्पण और दीप प्रज्वलन कर किया। आचार्य गणेश साहू ने भैया बहनो को संबोधित करते हुए भगवान बुद्ध की शांति, करुणा और अहिंसा के संदेश को आत्मसात करने की प्रेरणा दी। उन्होंने कहा कि भगवान बुद्ध की शिक्षाएं आज भी उतनी ही प्रासंगिक हैं और हमें अपने जीवन में इन मूल्यों को अपनाकर एक बेहतर समाज का निर्माण करना चाहिए। सपना कुमारी, सुजीना कुमारी, सूर्यांश कुमार ने उपस्थित भैया बहनों को भगवान बुद्ध के जीवन परिचय कराया। वही प्रियांशु कुमार की कविताओं ने सभागार को बुद्धमय दिया। इसे पूर्व आचार्य सुदर्शन शर्मा के नेतृत्व में सभी विद्यार्थी ध्यान योग कर भगवान बुद्ध के जीवन की वास्तविकता को गहराई से जानने, दुख से मुक्त होने और एक शांत, करुणा पूर्ण और जागरूक जीवन जीने का मार्ग सिखा। आचार्य नीलम सहदेव के धन्यवाद ज्ञापन से कार्यक्रम का समापन हुआ।

वाहन की चपेट में आने से वृद्ध की मौत

बिश्नुपुर (आजाद सिपाही)। थाना क्षेत्र के बनारी निवासी 60 वर्षीय महावीर साहू की मौत रविवार शाम अज्ञात गाड़ी के चपेट में आने से हो गयी। घटना के संबंध में मिली जानकारी के अनुसार बनारी चौक स्थित दुर्गा मंदिर के समीप अपने पुराने घर से खाना खाकर लगभग 7:40 बजे वे बनारी पिफेट स्थित अपने नये घर अपने टीवीएस से जा रहे थे, इसी दौरान बनालत की तरफ से आ रही अज्ञात गाड़ी के चपेट में आ गये जिससे फनका सर में गंभीर चोट पहुंचा। घटना उपरांत परिजनों के द्वारा आने-जानने-उपानम में निजी वाहन के माध्यम से सामुदायिक स्वास्थ्य केंद्र बिश्नुपुर लाया गया, जहां चिकित्सकों ने प्राथमिक उपचार प्रारंभ किया ही था कि घायल ने दम तोड़ दिया। चिकित्सकों ने बताया कि घायल के सर में गंभीर चोट लगने के कारण अत्यधिक खून बह चुका था। प्राथमिक उपचार उपरांत रेफर से पूर्व ही उन्होंने देह तोड़ दिया। इधर कुछ प्रत्यक्षदर्शियों ने बताया कि बनालत की ओर से एक डीजे साउंड लदा 407 वाहन आ रहा था जिसके चपेट में आने से यह घटना हुई है। इधर सोमवार सुबह बिश्नुपुर पुलिस के द्वारा प्राथमिकी दर्ज करते हुए शव का पंचनामा उपरांत पोस्टमार्टम के लिए सदर गुमला भेज दिया गया। पुलिस के अनुसार घटना में शामिल डीजे लदा गाड़ी की पहचान ली गयी है। हालांकि अब तक गाड़ी पुलिस के गिरफ्त से बाहर है।

गर्म माड़ से झुलसने से मासूम गंभीर

गुमला (आजाद सिपाही)। पालकोट थाना के समीप रहने वाले राहुल साहू का 3 वर्षीय पुत्र श्रीयांश कुमार साहू गर्म माड़ से झुलसने से गंभीर रूप से घायल हो गया। सोमवार दिन के एक बजे परिजन उसे सदर अस्पताल लेकर आये जहां उसका इलाज चल रहा है। जानकारी के मुताबिक बच्चा अपनी मां से पानी मांग रहा था उसकी मां रसोई घर में खाना पका रही थी। वहीं भात पकाने के बाद उसके मां को बर्तन में निकाली। तभी बच्चा चलते हुए मां के पास पहुंचा और बर्तन में गिर गया। जिससे उसका कमर छत्ती और पेट झुलस गया। तेज जलन से बच्चा हिल्ला कर रोने लगा इसके बाद परिजन उसे सदर अस्पताल लेकर आये जहां उसका इलाज चल रहा है।

काटा सारू की गर्भवती महिला ने खाया यूरिया

गुमला (आजाद सिपाही)। सदर थाना क्षेत्र के काटा सारू गांव निवासी छोटू उरांव की 24 वर्षीय पत्नी बिहानी उरांव ने घर में रखा यूरिया खा ली। हालात बिगड़ने पर परिजन सोमवार दिन के एक बजे उसे सदर अस्पताल लेकर आए। जहां इलाज के उपरांत डॉक्टर ने उसे रिस्म रेफर कर दिया। जानकारी के मुताबिक सोमवार की सुबह पति-पत्नी में किसी बात को लेकर विवाद हुआ विवाद बढ़ गया और दोनों में गाली गलौज होने लगा। इसके बाद पति ने क्रोध में आकर उसे एक दो थपड़ जड़ दिया क्योंकि पत्नी अपनी सास को गाली बक रही थी। इस बात से पत्नी गुस्सा हो गयी और घर की रखी यूरिया को एक मुट्ठी खा ली। इसके बाद उसे उल्टी होने लगी और उसकी हालत बिगड़ने लगी। परिवार के लोग तत्काल उसे सदर अस्पताल लेकर आए। महिला तीन माह की गर्भवती है।

श्री सर्वेश्वरी समूह के दंत चिकित्सा शिविर में 126 लोगों की हुई जांच

आजाद सिपाही संवाददाता

गुमला। श्री सर्वेश्वरी समूह के जनकल्याणकारी कार्यक्रम के तहत गुमला प्रखंड अंतर्गत करौंदी पंचायत के बेलगावरा ग्राम के सामुदायिक भवन में समूह के महिला संगठन के द्वारा ग्रामीण क्षेत्र के जरूरतमंदों एवं असहायों के दांतों की जांच के लिए दंत चिकित्सा शिविर का आयोजन किया गया। शिविर में नगर के प्रसिद्ध दंत च्विकित्सक डॉ अविनाश यादव और डॉ मनप्रिया अग्रवाल के द्वारा दंत रोग से पीड़ित रोगियों का जांच किया गया। शिविर के पूर्व समूह के सदस्यों तथा ग्रामीणों के द्वारा परमपूज्य अघोरेश्वर महाप्रभू की पूजा अर्चना की गयी।

शिविर में 126 दंत रोगियों की जांच कर आवश्यक परामर्श



चिकित्सकों द्वारा दिया गया। संगठन की रोहिणी प्रसाद द्वारा ग्रामीणों को अपनी दांतों की सुरक्षा के प्रति सदैव सजग रहने का सुझाव देते हुए पान, गुटका, तम्बाकू आदि व्यसन से दूर रहने का हिदायत भी दिया गया। नीता हरीतिमा के द्वारा श्री सर्वेश्वरी समूह के उद्देश्यों तथा कार्यक्रमों के विषय में विस्तार से जानकारी दिया गया। इस मौके पर समूह के गुमला शाखा के उपाध्यक्ष अजय प्रसाद और मंत्री बिपिन कुमार सिन्हा द्वारा

शिविर में सेवा दे रहे दोनों दंत च्विकित्सकों को श्रीफल तथा ग्रीनटी देकर सम्मानित किया गया। अंत में दंत रोगियों के बीच मेडिकेटेड ब्रश, पेस्ट तथा अघोरेश्वर संदेश का वितरण किया गया। इस अवसर पर महिला संगठन की नम्रता सिन्हा, गायत्री महापात्र, हेमलता यादव, लक्ष्मी कुमारी दास, अनीशा गुप्ता, क्षमा गुप्ता, माया गुप्ता, बिमला महापात्र, मीरा विश्वकर्मा, अनीता गुप्ता समेत कई उपस्थित थे।



एफआइएच प्रो लीग : यूरोपीय चरण के लिए 24 सदस्यीय भारतीय महिला हॉकी टीम घोषित

नयी दिल्ली (आजाद सिपाही)। हॉकी इंडिया ने एफआईएच प्रो लीग 2024-25 के यूरोपीय चरण के लिए 24 सदस्यीय भारतीय महिला हॉकी टीम की घोषणा कर दी है। यह चरण 14 से 29 जून तक लंदन, एंटेवर्प और बर्लिन में आयोजित होगा, जिसमें भारत चार प्रतिभागी टीमें—ऑस्ट्रेलिया, अर्जेटीना, बेल्जियम और चीन के खिलाफ दो-दो मैच खेलेगा। भारत अपना अभियान 14 जून को ऑस्ट्रेलिया के खिलाफ मुकाबले से शुरू करेगा। टीम की कप्तान मिडफील्ड की स्टार खिलाड़ी सलीमा टेटे को सौंपी गयी है, जबकि फॉरवर्ड लाइन की अनुभवी खिलाड़ी नवनीत कौर को उपकप्तान बनाया गया है। भारतीय टीम ने प्रो लीग के घरेलू चरण में दो जीत और दो ड्रों के साथ कुल नौ अंक हासिल किए और अंकतालिका में छठे स्थान पर रही। इंग्लैंड के खिलाफ 3-2 की जीत और एक ड्रॉ से शानदार शुरूआत की, लेकिन इसके बाद स्पेन से दो और जर्मनी से एक हार मिली। हालांकि, जर्मनी के खिलाफ 1-0 की वापसी जीत ने टीम का मनोबल बढ़ाया। विश्व की नंबर 1 टीम नीदरलैंड्स के खिलाफ अंतिम दो मैचों में भारत ने दमदार जज्बा दिखाया। पहले मुकाबले में भले ही 2-4 से हार मिली, लेकिन भारत ने 13 पेनल्टी कॉर्नर हासिल कर डच टीम को कड़ी टक्कर दी। आखिरी मैच में भारत ने नीदरलैंड्स को 2-2 से ड्रॉ पर रोका और शूटआउट में जीत हासिल कर बोनास अंक भी अर्जित किया।

EXPERIENCE

Happy Riding

मात्र
₹ 38,000/-
On Road

- बैटरी स्कूटी
- कम लागत
- कम रखरखाव
- लाइसेंस मुक्त
- एक साल की वारंटी
- 60 किलोमीटर रेंज

**BAJAJ
FINANCE**

CONTACT FOR DEALERSHIP

J.K. SALES

Pillar No. 83, In Between Q.T.C. Ground & Piska More
 Ratu Road, Beside M-Bazar, Lakdi Tall, Ranchi

M.- 9386070011